

ສໍານັກງານໃຫຍ່

ເລກທີ: 3891 /ທຄຕລ 2023

ນະຄອນຫຼວງວຽງຈັນ, ວັນທີ: 0 OCT 2023

## ໜັງສືແຈ້ງເຊີນ

**ເຖິງ:** ບັນດາທ່ານຫົວໜ້າບໍລິສັດ, ຜູ້ສະໜອງ ທີ່ເປັນຕົວແທນຈໍາໜ່າຍປະເພດເຄື່ອງຈັກນັບເງິນ.

**ເລື່ອງ:** ເຊີນເຂົ້າຮ່ວມຍື່ນຊອງລາຄາ, ເຄື່ອງຈັກນັບ-ຄັດໄຈ້-ກວດເງິນປອມ.

ທະນາຄານການຄ້າຕ່າງປະເທດລາວ ມະຫາຊືນ (ທຄຕລ) ຂໍແຈ້ງເຊີນມາຍັງທ່ານ ຜູ້ສະໜອງເຄື່ອງຈັກ ຍື່ນຊອງປະມຸນ ເຄື່ອງຈັກທີ່ສາມາດ: ນັບເງິນ-ຄັດໄຈ້ເງິນ-ກວດເງິນປອມໄດ້ຫຼາຍສະກຸນ ເພື່ອປະກອບເປັນ ເຄື່ອງມືຮັບໃຊ້ເຂົ້າໃນວຽກງານວິຊາສະເພາະຂອງທະນາຄານ ຄື: **ເຄື່ອງຈັກນັບກວດເງິນປອມ-ໄຈ້ປົນ-ລຽງ ໜ້າໃບເງິນ ລຸ້ນ 2 (1+1) ຊ່ອງ ຈໍານວນ 15 ໜ່ວຍ, ເຄື່ອງຈັກນັບ-ຄັດໄຈ້ເງິນລຸ້ນ (4+1) ຊ່ອງ ຈໍານວນ 04 ໜ່ວຍ, ເຄື່ອງຈັກນັບ-ຄັດໄຈ້ເງິນລຸ້ນ 8 ຊ່ອງ ຈໍານວນ 01 ໜ່ວຍ** ຕາມເງື່ອນໄຂດັ່ງລຸ່ມນີ້:

### ➤ ເອກະສານ ຊອງທີ 1 (ບໍ່ປົດຊອງ):

1. ປະກອບເອກະສານໃນນາມນິຕິບຸກຄົນ ທີ່ດໍາເນີນທຸລະກິດຈໍາໜ່າຍເຄື່ອງຈັກນັບເງິນ, ຕ້ອງມີວິຊາການ ກ່ຽວກັບເຄື່ອງຈັກດັ່ງກ່າວໂດຍສະເພາະ ແລະ ມີປະສົບການ ຢ່າງໜ້ອຍ 3 ປີຂຶ້ນໄປ (ສໍານຳໃບທະ ບຽນວິສາຫະກິດ, ໃບຢັ້ງຢືນການເສຍອາກອນປະຈໍາປີ 3 ປີ ຍ້ອນຫຼັງ (2019, 2020, 2021) ແລະ ໃບ ຢັ້ງຢືນການເປັນຕົວແທນຈໍາໜ່າຍ).
2. ເອກະສານລາຍລະອຽດສະເປັກສິນຄ້າ, ການຮັບປະກັນ, ໄລຍະຈັດລຶງ, ການອັບເດດ Software, ການຝຶກອົບຮົມການໃຊ້ງານໃຫ້ພະນັກງານ ທຄຕລ, ລະບຸບົດຜະລິດ-ປະເທດຜະລິດສິນຄ້າ, ການບໍາລຸງ ຮັກສາ-ການບໍລິການຫຼັງການຂາຍ, ການຮັບປະກັນການແຄມຄືນ ໃນກໍລະນີທີ່ເງິນປອມສາມາດຜ່ານ ໄດ້ ແລະ ເງື່ອນໄຂອື່ນໆຢ່າງລະອຽດຕາມ Format ຄັດຕິດມາພ້ອມນີ້:

### 2.1 ຄວາມສາມາດຂອງຈັກ 2 ຊ່ອງ ຢ່າງໜ້ອຍ:

- ສາມາດກວດເງິນປອມ-ປົນ ແລະ ລຽງໜ້າເງິນໄດ້ (ຖ້າຄັດແຍກໄດ້ກໍ່ຈະເປັນເງື່ອນໄຂທີ່ດີ)
- ສາມາດຮອງຮັບໄດ້ຫຼາຍສະກຸນ ຢ່າງໜ້ອຍ 7 ສະກຸນເງິນຂຶ້ນໄປເຊັ່ນ: (LAK, USD, CNY, THB, EUR, GBP, AUD).
- ສາມາດອັບເດດຊ້ອບແວ ເງິນທີ່ອອກໃໝ່ ບໍ່ໃຫ້ເກີນ 90 ວັນ.
- ອ່ານຈໍານວນເງິນໄດ້ໂດຍບໍ່ຕ້ອງເລືອກສະກຸນ Auto Currency.
- ບ່ອນວາງເງິນຮອງຮັບໄດ້ 500 ໃບ.
- ມີຊ່ອງເງິນ ຮັບໄດ້ 100 ໃບ.
- ມີຊ່ອງເງິນທີ່ນັບແລ້ວສາມາດຮັບໄດ້ເຖິງ 200 ໃບ.
- ສາມາດຕັ້ງຈໍານວນນັບເງິນໄດ້ 5, 10, 20, 50 ແລະ 100 ໃບ ຫຼື ຕາມຄວາມຕ້ອງການ.
- ຄວາມໄວໃນການນັບມີຫຼາຍລະດັບ.
- ສາມາດໃຊ້ງານກັບໄຟຟ້າ 200v ທົ່ວໄປ.

- ສາມາດຮັບເງິນລຸ້ນເກົ່າ-ໃໝ່ໄດ້ທີ່ອອກສູ່ຂອດຈາລະຈອນ ທັງເງິນກີບ ແລະ ເງິນຕາຕ່າງປະເທດ ແລະ ສາມາດອັບເດດປະເພດໃບເງິນທີ່ອອກໃໝ່ ໂດຍບໍ່ມີຂໍ້ຈຳກັດ ໃນກອບ 05 ປີຕໍ່ໜ້າ.
- ອາໄຫຼ່ສາມາດສະໜອງໃຫ້ໄດ້ໃນກອບ 10 ປີຕໍ່ໜ້າ, ມີຈຳນວນເສີມ.

**2.2 ຄວາມສາມາດຂອງຈັກ (4+1) ຊ່ອງ ແລະ 8 ຊ່ອງ ຢ່າງໜ້ອຍ:**

- ເປັນເຄື່ອງຈັກກວດນັບເງິນປອມ, ຄັດໄຈ້ເງິນເກົ່າ, ເງິນເພື່ອສະນອງໃຫ້ລູກຄ້າ ແລະ ເງິນໃໝ່ ໃນລະດັບດີ ແລະ ໃຫ້ແຍກຄຸນນະພາບ ໃຫ້ໄດ້ຢ່າງຂາດຕົວຫຼາຍທີ່ສຸດ ເພື່ອຫຼີກລ້ຽງການມາຄັດໄຈ້ດ້ວຍມືເພີ່ມຕື່ມ.
- ມີຊ່ອງຮອງຮັບເງິນທີ່ຄັດໄດ້ຈຳນວນ 4 ຊ່ອງ ແລະ ສາມາດເພີ່ມຊ່ອງຮັບໄດ້ເພີ່ມອີກ.
- ໃນຕົວເຄື່ອງແມ່ນສາມາດຮອງຮັບໄດ້ຫລາຍສະກຸນ ຢ່າງໜ້ອຍ 7 ສະກຸນຂຶ້ນໄປ.
- ສາມາດກວດນັບ ແລະ ຄັດແຍກຄຸນນະພາບເງິນ ສະກຸນເງິນກີບ ແລະ ເງິນຕາຕ່າງປະເທດໄດ້ທຸກປະເພດໃບເງິນ ທີ່ນຳໃຊ້ໃນປະຈຸບັນ.
- ຊ່ອງຮັບເງິນ ສາມາດຮອງຮັບເງິນໄດ້ເຖິງ 2000 ໃບ.
- ຊ່ອງຮອງຮັບເງິນທີ່ນັບ / ຄັດແລ້ວ ສາມາດຮອງຮັບເງິນໄດ້ເຖິງ 500 ໃບ.
- ມີຄວາມໄວໃນການນັບໄດ້ຫລາຍລະດັບ.
- ສາມາດຄັດແຍກເງິນໄດ້ຕາມສະພາບທີ່ທະນາຄານຕ້ອງການ ເກົ່າ, ກາງ, ໃໝ່.
- ສາມາດຄັດໄຈ້ເງິນປົນ, ແຍກປະເພດໃບ, ແຍກສະກຸນເງິນ.
- ມີລະບົບກວດຈັບທະນະບັດ ທີ່ທັນສະໄໝ ແລະ ສາມາດລົງລາຍລະອຽດ ເຖິງຈຸດທີ່ເຊື່ອມຄຸນນະພາບ ແລະ ຈຸດທີ່ຕ້ອງການໃຫ້ເຄື່ອງຈັກປະຕິເສດ.
- ສາມາດອັບເດດຊື່ອບແວ ທຸກສະກຸນເງິນທີ່ອອກໃໝ່ ບໍ່ໃຫ້ເກີນ 90 ວັນ.
- ກໍລະນີເຄື່ອງມືບັນຫາ ຕົວເຄື່ອງຈະແຈ້ງຕຳແໜ່ງທີ່ມີບັນຫາໄດ້.
- ມີຈໍ ຄວບຄຸມລະບົບສຳພັດ (ນິ້ວ).
- ສາມາດໃຊ້ງານກັບໄຟຟ້າ 200v-240v ທົ່ວໄປ.
- ສາມາດຮັບເງິນລຸ້ນເກົ່າ-ໃໝ່ໄດ້ທີ່ອອກສູ່ຂອດຈາລະຈອນ ທັງເງິນກີບ ແລະ ເງິນຕາຕ່າງປະເທດ ແລະ ສາມາດອັບເດດປະເພດໃບເງິນທີ່ອອກໃໝ່ ໂດຍບໍ່ມີຂໍ້ຈຳກັດ ໃນກອບ 5 ປີຕໍ່ໜ້າ.
- ອາໄຫຼ່ສາມາດສະໜອງໃຫ້ໄດ້ໄລຍະ 10 ປີຕໍ່ໜ້າ.

**3. ບໍລິສັດໃດທີ່ມີເງື່ອນໄຂໃຫ້ຈ່າຍຜ່ອນ ຫຼື ເຊົ່າ ແມ່ນໃຫ້ລະບຸມາພ້ອມ.**

**4. ເອກະສານຂ້າງເທິງແມ່ນໃຫ້ຍື່ນກ່ອນ ວັນຄານ ທີ 17/10/2023 ເວລາ 11:00 ໂມງ ໂດຍການສົ່ງຟາຍເຂົ້າ E-mail: [procurement@bcel.com.la](mailto:procurement@bcel.com.la).**

**➤ ເອກະສານ ຊອງທີ 2 (ປັດຊອງ):**

1. ໃບສະເໜີລາຄາໃຫ້ລວມອາກອນມູນຄ່າເພີ່ມ ພ້ອມທັງລະບຸເປັນສະກຸນເງິນກີບ.
2. ຜູ້ສະໜອງຕ້ອງວາງເງິນຄ້າປະກັນການປະມຸນຢ່າງໜ້ອຍ 2% ຂອງມູນຄ່າທັງໝົດ ໂດຍໜັງສືຄ້າປະກັນທີ່ອອກໂດຍທະນາຄານພາຍໃນ (ວັນໝົດອາຍຸໜັງສືຄ້າປະກັນຕ້ອງເຖິງ ວັນທີ 24/11/2023) ຫຼື ແຊັກທີ່ວິຊາແລ້ວ (ທຄຕລ ບໍ່ຮັບເງິນສົດ), ພາຍຫຼັງປະກາດຜົນ ທຄຕລ ຈະສົ່ງໜັງສືຄ້າປະກັນດັ່ງ ກ່າວຄືນ.

3. ໃນ ວັນຄານ ວັນທີ 24/10/2023 ເວລາ 09:00 ໂມງ ແມ່ນມີເປີດຊອງປະມຸນ ສະນັ້ນ ໃຫ້ຜູ້ສະໜອງທີ່ຜ່ານການຄັດເລືອກຈາກເອກະສານຊອງທີ 1 ມາຍື່ນຊອງລາຄາມາດ້ວຍຕົນເອງ ຫຼື ສົ່ງຜູ້ຕາງໜ້າເຂົ້າຮ່ວມທີ່ຫ້ອງປະຊຸມຊັ້ນ 5 ອາຄານ C.

**ໝາຍເຫດ:** ທຄຕລ ຂໍສະຫງວນສິດ ປະຕິເສດຜູ້ສະໜອງທີ່ປະກອບເອກະສານບໍ່ຄົບຖ້ວນ ຫຼື ບໍ່ຖືກຕ້ອງຕາມການກຳນົດຂ້າງເທິງ. ການຄັດເລືອກຜູ້ສະໜອງ ແມ່ນຈະໄດ້ຄັດເລືອກຈາກຫຼາຍເງື່ອນໄຂ (ບໍ່ໄດ້ຄັດ ເລືອກຈາກລາຄາພຽງຢ່າງດຽວ).

**ເງື່ອນໄຂຂອງສັນຍາລະຫວ່າງ ທຄຕລ ແລະ ຜູ້ສະໜອງທີ່ຊະນະການປະມຸນ:**

1. ຜູ້ທີ່ຊະນະການປະມຸນຈະໄດ້ເຊັນສັນຍາກັບ ທຄຕລ ແລະ ຮັບຜິດຊອບຄ່າທຳນຽມໃນການຈົດທະບຽນສັນຍາ.
2. ຖ້າຜູ້ຊະນະການປະມຸນ ປະຕິເສດການເຊັນສັນຍາ ແມ່ນຕ້ອງໄດ້ຈ່າຍຄ່າເສຍຫາຍໃຫ້ແກ່ ທຄຕລ ໃນອັດຕາ 2% ຂອງມູນຄ່າລວມທີ່ສະເໜີປະມຸນ.
3. ການຊຳລະແບ່ງຈ່າຍເປັນ 02 ງວດ ລຸ່ມນີ້:
  - \* ງວດທີ 1: ຊຳລະ 90% ພາຍຫຼັງໄດ້ຮັບສິນຄ້າຖືກຕ້ອງຄົບຖ້ວນ ແລະ ຜ່ານການກວດກາຈາກທັງ 02 ຝ່າຍ ພາຍໃນ 20 ວັນລັດຖະການ.
  - \* ງວດທີ 2: ຊຳລະ 10% ຂອງມູນຄ່າສັນຍາ ພາຍຫຼັງຮັບສິນຄ້າ 06 ເດືອນ.

ດັ່ງນັ້ນ, ຈຶ່ງແຈ້ງເຊີນມາຍັງທ່ານ ທີ່ມີຄວາມສົນໃຈເຂົ້າຮ່ວມຍື່ນຊອງປະມຸນລາຄາໃນຄັ້ງນີ້ດ້ວຍ. 

**ຜູ້ອຳນວຍການ**



**ນ. ສາຍສະໝອນ ຈິນທະຈັກ**

ຕິດຕໍ່ພົວພັນ:

ຂະແໜງສະໜອງວັດຖຸເຕັກນິກ: 213200 ຕໍ່ 414

**(ຕົວຢ່າງ) ລາຍລະອຽດເອກະສານການປະມຸນ (ກະລຸນາຕື່ມຂໍ້ມູນ ແລະ ເຊັນຍັງຍິນ)**

- ອີງຕາມໃບແຈ້ງປະມຸນ ສະບັບເລກທີ ...../ທຄຕລ, ລົງວັນທີ .....

ລ/ດ	ຜູ້ສະໜອງ	ເງື່ອນໄຂ										ໝາຍເຫດ
		ໃບທະບຽນວິສາຫະກິດ	ໃບຢັ້ງຢືນການເສຍອາກອນ 2021	ໃບອະນຸຍາດດຳເນີນທຸລະກິດ 2021	ໄລຍະເວລາໃນການດຳເນີນທຸລະກິດ	ຜົນງານຜ່ານມາ (ເຄີຍສະໜອງໃຫ້ພາກສ່ວນໃດແນ່)	ໃບອະນຸຍາດເປັນຕົວແທນ	ປະເພດ / ວັດສະດຸ / ຍີ່ຫໍ້ສິນຄ້າ	ປະເພດຜະລິດ	ການຮັບປະກັນສິນຄ້າ	ກຳນົດສິ່ງ (ວັນ)	
1	ບ/ສ.....	(ເລກທີ/02.xx.20xx)	(ເລກທີ/02.xx.20xx)	(ເລກທີ/02.xx.20xx)	.... ປີ	(ໃຫ້ລະບຸ)	(ໃຫ້ລະບຸ)	<ul style="list-style-type: none"> <li>- ສະເປັກ: .....</li> <li>- ການອັບເດດ Software .....</li> <li>- ການຝຶກອົບຮົມ .....</li> <li>- ການບຳລຸງຮັກສາ/ບໍລິການຫຼັງການຂາຍ ...</li> <li>- ການຮັບປະກັນການເຄຼມຄືນ ໃນກໍລະນີທີ່ເງິນປອມສາມາດຜ່ານໄດ້ .....</li> <li>- ເງື່ອນໄຂ: .....</li> </ul>	ປະເພດ.....	.... ປີ	.....	

ໝາຍເຫດ: ຂໍ້ມູນທີ່ແຈ້ງຂ້າງເທິງນີ້ ເປັນຄວາມຈິງທຸກປະການ, ຖ້າມີຂໍ້ມູນຜິດພາດ ຂ້າພະເຈົ້າຂໍຮັບຜິດຊອບເອງທຸກປະການ.

ນະຄອນຫຼວງວຽງຈັນ, ວັນທີ .....  
ຜູ້ອໍານວຍການບໍລິສັດ

ຜູ້ປະສານງານບໍລິສັດ:  
ຊື່:  
ໂທ: